

غیر مادی کلچر میں عورت کے سماجی مقام کی تلاش

جب سے یہ کائنات بنتی ہے اور جب سے انسان نے زمین پر قدم رکھا ہے، تب سے اس ارض رنگ و بوئیں خیر و شر کا معز کہ برپا ہے۔ اب تک کی معلوم تاریخ کی بیکی مختصر داستان ہے۔ اگر ہم انسانی تاریخ کے مخصوص احوال و ظروف پر عین نظر رکھتے ہوئے اس کی معنوی شناسائی کے درپے ہوں تو معلوم تاریخ، انسانیت کی جتنی سے عبارت دکھائی دے گی۔ حقیقت یہ ہے کہ نوع انسانی کی صدیوں سے اپنی ضروریات کے جبرا و تخلیات کی پرواز کے ذریعے مادی کلچر کو منصہ شہود پر لارہی ہے۔ تلوار، ٹیک، بندوق، ہل، ٹریکٹر، چہاز اور میراں سے لے کر تفریجی کھلیوں اور آرٹ کے مجسم نمونوں تک انسانی ترقی کے تمام شواہد و ظواہر اس مادی کلچر کی زندہ مثال ہیں۔ اس کے ساتھ ساتھ یہ حقیقت بھی بہت واضح ہے کہ اس مادی کلچر کی افادیت اور معرفت، غیر مادی کلچر (ضروریات کے جبرا و فراغت کی لاطافت سے متعلق ہے) والے خیالات وغیرہ کی مر ہون منت ہے۔ مثلاً اگرفٹ بال کے کھیل کافہم اور اس کے اصول و قواعد انسان کے لیے بے معنی ہو جائیں تو فٹ بال (جو مادی کلچر کے تفریجی پبلوکی علامت ہے) کی افادیت و ضرورت بالکل ختم ہو جائے گی۔ ہماری رائے میں ایسے خاتمے کی زندہ علامت مغرب کے طول و عرض میں پھیلے ہوئے وہ چرچ بھی ہیں جو کبھی مغربیوں کی زندگی کے عکاس تھے لیکن جہاں اب خود زندگی بھیک مانگتے دکھائی دیتی ہے۔

اب ہم تصویر کے دوسرا رخ پر نظر ڈالتے ہیں۔ معلوم تاریخ ہمیں آگاہ کرتی ہے کہ خود انسانی وجود، بطور مادی کلچر ہر عہد میں موجود رہا ہے۔ یہ مادی کلچر (یعنی انسانی وجود) انسانی خیالات کا تراشیدہ نہیں ہے، اگرچہ انسان نے مختلف ادوار میں کئی صنم کدے ضرور تغیر کیے ہیں۔ مادی کلچر کی یہ جست (یعنی انسانی وجود) بھی اس وقت تک ہی، اہم اور زندہ رہ سکتا ہے جب تک اس سے متعلق فہم اور اصول و قواعد موجود ہیں، ورنہ اس کا انجام بھی اس مادی کلچر کی طرح ہو سکتا ہے جو صرف میوزیم کی چار دیواری میں ہی کروٹیں لیتا ہے لیکن زندگی کے لحاظ را میں اس کی کوئی وقعت نہیں ہوتی، جیسا کہ مغربی کرے میں واقع فلک بوس چرچ۔ یوں زندگی کی ندی حقیقت میں دو متوازنی کناروں کے درمیان بیچکوئے کھاتی محسوس ہوتی ہے۔ ایک کنارہ انسانی تخلیات سے متشکل ہو رہا ہے اور دوسرا کنارہ متشکل ہونے کے ناطے اپنے جواز کی صورت پذیری کر

رہا ہے۔ یہ کنارے مسلسل آگے بڑھ رہے ہیں اور زندگی کی ندی ان کے درمیان رواں دواں ہے۔

اس مختصر بحث سے ہم یہ نتیجہ اخذ کر سکتے ہیں کہ زندگی، انسانیت کی جتو کا نام ہے اور انسان، انسانیت کی تلاش میں سرگردان ہے۔ بلاشبہ انسان (مادی لکھ) اپنے آپ کو با معنی بنانے کے لیے انسانیت (غیر مادی لکھ) کا مطلائقی ہے اور پیغمبروں نے خدا کے حکم سے نوع انسانی کو اسی تلاش میں تحرک والگیخت کرنے کے ساتھ ساتھ مدد دینے کی بھی کوشش کی ہے کہ اس تلاش میں کامیابی کے بعد ہی انسان اپنے مخصوص احوال و ظروف میں ایک ایسے بہتر مادی لکھ تحقیق کر سکتا ہے جس کے محرک خیالات، انسانیت کے غیر میں گندھے ہوئے ہوں۔

تاریخ کے قدیم دور سے لے کر ہمارے اپنے عہد تک صنفِ نازک (یعنی عورت جو انسان بھی ہے) کے اس سماجی مقام کی نوعیت ہمیشہ زیر بحث رہی ہے جسے انسانیت کے دائرے میں شارکیا جاسکتے تاکہ انسان اپنی معنوی شناسائی کی اس بعد کو بھی چھو سکے۔ اس ضمن میں معلوم تاریخ کا مجموعی تاثر بھی ہے کہ صنفِ نازک ہر دور میں مرد کے زیر ٹکنیں رہی ہے، اگرچہ عورت کی برتری کی چند اشتہانی مثالیں بھی ملتی ہیں۔ جہاں تک پیغمبروں کا تعلق ہے، انہوں نے بھی خدائی حکم کی پیروی میں صنفِ نازک کے ایسے سماجی مقام کو انسانیت کی حدود میں تسلیم کیا ہے جو شاید پہلی نظر میں اور بظاہر مرد کے مقابلے میں کمتر دکھائی دے۔ ہم اس سلسلے میں قدیم آسمانی حیفیوں اور نبیوں کی طرف مراجعت کرنے کے بجائے ناتھ کتب الہیہ قرآن مجید کے احکامات اور خاتم النبیین ﷺ رسول اللہ کی عملی تفہیم کا حوالہ دینا پسند کریں گے۔ نزول قرآن مجید اور بعثت نبیوی ﷺ کے وقت عرب اور کرہ ارض کے دیگر خطوط کے باسیوں کی حالت زار کے متعلق یہ کہنا فایت کرے گا کہ ان کے ہاں عورت ”انسان“ نہیں بھی جاتی تھی۔ عورت کے سماجی مقام کی اس سطح (حالاً کہ یہ کوئی سطح نہیں ہے) سے ہی نہ صرف متعلقہ لکھروں کی انسانیت فہمی کی انتہائی کمتر اور پست سطح ظاہر ہو رہی تھی بلکہ اس کی کوکھ سے شواہد ظواہر میں ابتنی مادی لکھ بھی جنم لے رہا تھا۔ اس مخصوص انسانی احوال و ظروف میں ربِ کائنات کی بخشی ہوئی ہدایت کی روشنی میں خاتم النبیین ﷺ نے انسان کی انسانیت فہمی کی درستی کے لیے عورت کے سماجی مقام کو وہ سطح عطا کی جس کے بعد یہ ممکن ہو سکا کہ انسان، انسانیت نواز مادی لکھ کی تشکیل کر سکے۔ اہم بات یہ ہے کہ محمد رسول ﷺ نے انسانی تاریخ کے روایتی دھارے سے ہٹ کر عورت کے سماجی مقام کو romanticise کرنے کی قطعاً کوئی کوشش نہیں کی۔ آپ نے حقوق نسوان کی کوئی تحریک شروع نہیں کی۔ حکمِ الہی کی پیروی اور انسانی تاریخ کے اسپاگ کی مطابقت میں (خیال رہے کہ تشریعی احکامات اور سکونی مظاہر متفاہنیں ہو سکتے) آپ ﷺ نے مرد کی برتری کے پیش نظر مرد کے اس رویے کی اصلاح کی جو عورت سے متعلق تھا۔ عورت کی حالت زار اور مظلومیت کا اس کے علاوہ اور کوئی مطلب نہیں تھا کہ مرد اپنے اصل مقام سے ہٹ گیا ہے، کیونکہ مرد کی بظاہر برتری کے مظہر کے باوجودہ، اگر مرد اپنے مردانہ سماجی مقام سے انحراف نہ کرے تو عورت بھی بھی ایسے سماجی مقام کی مستحق نہیں ٹھہر سکتی جو اسے مظلومیت کی علامت بنا ڈالے۔ آپ ﷺ نے عورت کے سماجی مقام کی کمتری کو romanticise کرنے اور عارضی، جعلی و مصنوعی مساوات کا انفراد لگانے کے بجائے، مرد کو مرد اگلی کی تلاش میں مدد دے کر عورت کو استحقاقی سماجی مقام عطا کیا۔

ہمارے اپنے عہد میں اگر حقوق نسوان کی تحریکوں میں مسلسل اضافہ ہو رہا ہے اور عورت اپنے روایتی تاریخی مقام

سے ہتھی دھائی دے رہی ہے تو اس کا مطلب اس کے علاوہ اور کیا ہو سکتا ہے کہ انسانیت اپنی مردگانگی کی ملاش میں سرگردان ہے۔ بہت عجیب بات ہے کہ ہم میں سے اکثر لوگوں کو عورت کی بے جا آزادی اور بے لگامی بہت چھپتی ہے، لیکن ہم میں سے اکثر لوگ اس کی وجہ پر غور کرنے کے لیے تیار نہیں کہ آخر ایسا کیونکر ہو رہا ہے، اگرچہ ”کیونکر“ کے بعض نام نہاد مبتلاشی، شوہد و نلوہر کے مادی کلچر (صُنْعَى انقلاب، انفارمیشن میکنالوجی وغیرہ) کو ازام دے کر اس غیر مادی کلچر (انسانیت فہمی کی نا درستی) سے صرف نظر کیے ہوئے ہیں جو مسئلے کا اصل سبب ہے۔ یہ بات کچھ ایسی ہی ہے جیسی کہرے میں موجود رائٹنگ ٹیبل کی جگہ تبدیل کر دی جائے۔ پھر احوالہ کرتی کو بھی نئی جگہ پر ٹیبل کے قریب رکھ دیا جائے اور ٹیبل کو نظر انداز کرتے ہوئے کرسی پر ازام دھرا جائے کہ اس نے خواخواہ اپنی جگہ تبدیل کر لی ہے۔ کوئی بھی معروف سیاست پسند ایسا ازام لگانے کی غلطی نہیں کرے گا۔ وہ یہ بات بہت اچھی طرح جانتا ہو گا کہ ٹیبل کے اپنے مقام سے ہٹنے کے بعد کرسی کا اپنے مقام سے ہٹ کر نئے مقام پر منتقل ہونا ناجائز ہے۔ اگر کرسی کو سابقہ مقام پر منتقل کرنا مقصود ہو تو ٹیبل کا سابقہ مقام پر انتقال، بنیادی تقاضا بن جاتا ہے۔ لہذا ضرورت اس امر کی ہے کہ انسان اپنے وجود کو بامعنی بنانے کے لیے غیر مادی کلچر کی درستی کرے کہ اپنے وجود کی معنوی شناسائی کے طفیل ہی وہ اپنی کھوئی ہوئی مردگانگی پا سکتا ہے، جس کے بعد اس کی افراط و تنفسیات کی شکار بخدر (حالانکہ حقیقت میں افراط و تنفسیات مرد کے ہاں ہے) جسے ہم صنفِ نازک کہتے ہیں، خود خود متوازن راہ چلنے لے گی۔

الشريعة

اسلامی ویب سائٹ

اردو زبان میں

مضایمین و مقالات	اسلام کیا ہے؟
آپ نے پوچھا	ماہنامہ الشريعة
ڈائریکٹری	اسلامی ویب سائٹ

www.alsharia.org